



# चित्रकूट-पुलिस

(1). नारी सुरक्षा, नारी सम्मान, नारी स्वालंबन, महिला सशक्तिकरण, महिला कल्याण एवं बाल विकास के प्रति चलाये जा रहे “मिशन शक्ति अभियान-4” के तत्वाधान में जनपद के समस्त थानों की एण्टी रोमियो टीमों/“शक्ति दीदी” द्वारा विभिन्न सार्वजनिक स्थल एवं ग्रामों में भ्रमण कर महिला एवं बालिकाओं को महिला सुरक्षा सम्बन्धी उपायों के प्रति जागरूक किया गया।

“मिशन शक्ति अभियान-4” व “शक्ति दीदी” अभियान के तहत आज दिनांक 10.02.2026 को पुलिस अधीक्षक चित्रकूट श्री अरूण कुमार सिंह के निर्देशन में जनपद में नोडल अधिकारी मिशन शक्ति क्षेत्राधिकारी राजापुर श्रीमती निष्ठा उपाध्याय के पर्यवेक्षण में समस्त थाना क्षेत्रों में एण्टी रोमियो टीमों द्वारा विभिन्न सार्वजनिक स्थलों एवं ग्रामों में भ्रमण किया गया। महिलाओं/बालिकाओं को “मिशन शक्ति” व “शक्ति दीदी” के सार्वजनिक स्थलों जैसे-चौराहे, बाजारों को असामाजिक तत्वों से मुक्त कराये जाने तथा महिलाओं एवं बालिकाओं के साथ राह चलते छेड़खानी, अभद्रता, अश्लील प्रदर्शन तथा अभद्र टिप्पणियाँ इत्यादि की घटनाओं को रोकने के लिये जागरूक किया गया तथा महिला/बालिकाओं को सुरक्षा संबंधित सेवाएँ जैसे यू0पी0-112 नम्बर/वूमेन पावर लाइन 1090/यूपी कॉप एप/181 महिला हेल्प लाइन/1076 मुख्यमंत्री हेल्प लाइन/1098 चाइल्ड हेल्प लाइन/102 स्वास्थ्य सेवा/108 एम्बूलेन्स सेवा/1930 साइबर हेल्पलाइन के बारे में जानकारी दी गई। इस दौरान उपस्थित महिलाओं/बालिकाओं को अवगत कराया गया कि सभी थानों में महिलाओं की सुरक्षा/सहायता हेतु एक महिला हेल्पडेस्क बनाया गया है, जहाँ पर महिला पुलिसकर्मी द्वारा महिलाओं की शिकायत सुनी जाती है तथा समय से उनका निस्तारण किया जाता है। इसके साथ ही मौजूद महिलाओं/बालिकाओं को महिला सुरक्षा सम्बन्धी चलायी जा रही हेल्पलाइन नम्बरों के सम्बन्ध में पंपलेट वितरित करते हुए विस्तार से जानकारी देने के साथ ही सभी महिलाओं/बालिकाओं को हेल्पलाइन नम्बर का निर्भीक होकर उपयोग करने हेतु तथा महिलाओं को आत्मनिर्भर बनने व निर्भीक होकर अपने अपने क्षेत्र में कार्य करने/शिक्षा ग्रहण करने के लिये प्रेरित किया गया तथा सोशल मीडिया पर अपनी प्राइवसी रखते हुये उसका प्रयोग करने के लिये कहा गया। इसी क्रम में महिलाओं/बालिकाओं को जनपद में गठित “एण्टी रोमियो स्क्वाड” टीम के बारे में अवगत कराया गया तथा बताया गया कि सादे वस्त्रों में तथा प्राइवेट वाहनों से सार्वजनिक स्थलों यथा- स्कूल, कालेज व कोचिंग संस्थान के आसपास व ऐसे स्थान जहाँ पर महिलाओं एवं बालिकाओं का अधिकतर आवागमन होता है उनको भौतिक रूप से चिन्हित कर शोहदो/मनचलो के द्वारा Eve Teasing इत्यादि आपत्तिजनक हरकतों को रोकने के उद्देश्य से सघन चैकिंग कर लोगो से पूछताछ की जाती है व अनावश्यक रूप से मौजूद शोहदो/मनचलो को हिदायत/कार्यवाही की।

(2). आज दिनांक 10.02.2026 अपर पुलिस अधीक्षक चित्रकूट श्री सत्यपाल सिंह की अध्यक्षता में पुलिस कार्यालय स्थित राघव प्रेक्षागार में पुलिस पेंशनर्स की बैठक का आयोजन किया गया। बैठक में अपर पुलिस अधीक्षक द्वारा पुलिस पेंशनर्स की समस्याओं पर चर्चा की गई तथा अपने अनुभव और ज्ञान का उपयोग करके कानून व्यवस्था को बनाए रखने में सहयोग करने हेतु सभी पेंशनर्स को कहा गया साथ ही वर्तमान समय में साइबर ठगों द्वारा सेवानिवृत्त कर्मचारियों को जीवित प्रमाण पत्र, सीबीआई, ईडी, एटीएस के अधिकारी बनकर डिजिटल अरेस्ट कर साइबर ठगी का शिकार किया जा रहा है, जिससे बचने हेतु जागरूक किया गया। पेंशनर्स के लिए स्वास्थ्य बीमा योजनाओं की जानकारी दी गयी, पेंशनर्स के लिए कानूनी सहायता या शिकायत निवारण तंत्र की जानकारी सांझा की गयी। पेंशनर्स को अपनी समस्याएं और अनुभव

साझा करने का अवसर दिया गया एवं उनके समस्याओं को नोट कर और उनके समाधान के लिए सम्बन्धित को निर्देशित किया गया।

इस बैठक के माध्यम से पुलिस पेंशनर्स के बीच सहयोग और संवाद को बढ़ावा देने का प्रयास किया, ताकि स्थानीय समस्याओं का समाधान किया जा सके।

(3). पुलिस तकनीकी सेवायें मुख्यालय उत्तर प्रदेश के पत्र संख्या टीएससी-प-03/2026 दिनांक जनवरी 2026 के अनुपालन में दिनांक 05 जनवरी 2026 से 09 जनवरी 2026 तक CISCO के प्रतिनिधियों द्वारा तकनीकी मुख्यालय में समस्त जोन के Zonal Coordinator (ZC), समस्त परिक्षेत्र के Range Coordinator (RC) एवं समस्त कमिश्नरेट/जनपदों के District Coordinator (DC) को उक्त विषयों पर प्रशिक्षण प्रदान किया गया था। उक्त कार्यक्रम के अनुपालन में पुलिस उपमानिरीक्षक चित्रकूटधाम रेंज श्री राजेश एस के आदेशानुसार अपर पुलिस अधीक्षक चित्रकूट श्री सत्यपाल सिंह के निर्देशन में रेंज कॉर्डिनेटर धर्मवीर सिंह व डिस्ट्रीक कॉर्डिनेटर शरद यादव द्वारा जनपदीय कम्प्यूटर ऑपरेटर्स को Introduction to Cyber Security, Networking Basic एवं Introduction to AI का प्रशिक्षण प्रदान किया गया। यह प्रशिक्षण ऑफलाइन एवं ऑनलाइन दोनों माध्यमों से सफलतापूर्वक संपन्न हुआ। बाद समाप्त प्रशिक्षण अपर पुलिस द्वारा प्रशिक्षित ऑपरेटर्स को प्रशस्ति प्रमाण पत्र देकर सम्मानित किया गया।

प्रशिक्षण के दौरान प्रतिभागियों को साइबर सुरक्षा के मूल सिद्धांत, नेटवर्किंग की आधारभूत जानकारी, साइबर खतरों से बचाव, सुरक्षित डिजिटल व्यवहार तथा कृत्रिम बुद्धिमत्ता (AI) की प्रारंभिक अवधारणाओं से अवगत कराया गया। इस प्रशिक्षण से कम्प्यूटर ऑपरेटर्स की तकनीकी क्षमता में वृद्धि होगी तथा वे अपने कार्यों का निष्पादन अधिक कुशलता, सुरक्षा एवं प्रभावशीलता के साथ कर सकेंगे।

जनपद पुलिस द्वारा इस प्रकार के तकनीकी प्रशिक्षण कार्यक्रमों के माध्यम से डिजिटल सशक्तिकरण एवं साइबर सुरक्षा को और अधिक सुदृढ़ बनाने के प्रयास निरंतर जारी रहेंगे।

(3). अपर पुलिस अधीक्षक चित्रकूट श्री सत्यपाल सिंह के कुशल निर्देशन में अपराध पर अंकुश लगाने हेतु अपराधियों के विरुद्ध की जा रही कार्यवाही के क्रम में थाना भरतकूप पुलिस टीम ने मोटरसाइकिल चोरी के आरोपी अभियुक्त को चोरी की मोटरसाइकिल के साथ गिरफ्तार किया गया।

अभियुक्त का नाम पता का विवरण-

श्यामसुन्दर पुत्र जंगलिया निवासी कोढनपुरवा खम्हरिया थाना भरतकूप जनपद - चित्रकूट  
बरामदगी-

01 अदद मोटर साइकिल हीरो स्प्लेंडर

संक्षिप्त विवरण-

उल्लेखनीय है कि दिनांक 09.02.2026 को वादी कुलदीप कुमार पटेल पुत्र राजकुमार निवासी खपटिहा थाना भरतकूप चित्रकूट द्वारा थाना भरतकूप पर सूचना दी गयी कि वह पान भण्डार की दुकान छिवलहा मेम करता है, पास में शराब ठेके की दुकान है अपनी मोटरसाइकिल हीरो स्पेलण्डर जिसका नं0 UP 96 Q 5333 है व इंजन नं0 MBLHAW233R9HO4604 व चेसिस नं0 HA11E8R9H26816 जिसको लॉक किये बिना दिनांक 07/02/26 को दोपहर में अपनी दुकान मे सामान देने मे व्यस्त हो गया, जब अपने घर जाने को तैयार हुआ तो मोटरसाइकिल हीरो स्प्लेंडर दुकान के सामने नही थी। गाड़ी को अज्ञात व्यक्ति द्वारा चोरी कर ली गयी। इस सूचना पर थाना भरतकूप पर मु0अ0सं0 14/26 धारा 303 (2) बीएनएस बनाम अज्ञात पंजीकृत की गयी। आज दिनांक 10.02.26 को थाना भरतकूप पुलिस टीम को मुखबिर खास से सूचना प्राप्त हुई कि जो मोटर साइकिल ग्राम छिवलहा में शराब के ठेके के सामने से चोरी हुई थी वह मोटर साइकिल लिए हुए दो व्यक्ति शमशान भूमि के पास खड़े हैं और कहीं जाने की फिराक में हैं। यदि जल्दी

की जाए तो पकड़ जा सकते हैं। इस सूचना पर शमशान भूमि से 100 मीटर पहले दो व्यक्ति मोटर साइकिल सवार में से एक को पकड़ा गया। एक मौका पाकर जंगल की तरफ भाग गया। पकड़े गए व्यक्ति के पास से 01 अदद मोटर साइकिल बिना नम्बर की बरामद हुई, जिसका इंजन नम्बर HA1188R9H26816 व चेसिस नम्बर MBLHAW233R9H04604 है। जिसके चेसिस नम्बर को ई-चालान एप पर डालकर चेक किया गया तो रजिस्ट्रेशन नम्बर UP96 Q5333 आया, जो मु0अ0सं0 14/26 धारा 303 (2) बीएनएस से सम्बन्धित है। पकड़े हुए व्यक्ति से नाम पता पूछा तो अपना नाम श्यामसुन्दर पुत्र जंगलिया निवासी कोढनपुरवा खम्हरिया थाना भरतकूप जनपद - चित्रकूट बताया। जिससे सख्ती से पूछने पर बताया कि साहब जो व्यक्ति आप लोगों को देखकर भागा है उसका नाम रमेश यादव पुत्र लाला निवासी कोढनपुरवा खम्हरिया थाना भरतकूप जनपद चित्रकूट है। वह मेरा साथी है। दिनांक 07/02/26 को हम दोनों मिलकर यह मोटर साइकिल ग्राम छिवलहा में शराब के ठेके के सामने से चोरी की थी। जिसे आज हम दोनों मिलकर बेचने के इरादे से सतना की ओर जा रहे थे। मुकदमा उपरोक्त में माल बरामदगी के सम्बन्ध में धारा 317(2) बीएनएस की बढोत्तरी की गयी।

गिरफ्तार करने वाली टीम का नाम-

1. उ0नि0 वीरेन्द्र राम मय
2. का0 नन्हे यादव मय सरकारी गाडी
3. चालक का० नरेन्द्र सिंह